

[20th April 1960

**SRI V. K. KOTHANDARAMAN :** இந்த விபரங்களை எல்லாம் எவ்விதம் அறிந்து கொள்வது ?

**MR. SPEAKER :** அதற்கு தனித்தனியாக கேள்வி போட்டுக் கொள்ள வேண்டும். The question is out of order. I would not allow it.

**SRI K. ANBAZHAGAN :** தலைவர் அவர்களே, இந்த வழக்குகளில் விசாரணைக்கு இருக்கின்ற போலீஸ் அதிகாரிகள் யார் யார் என்பதை, பொதுமக்களின் நலனை கருதி அமைச்சர் அவர்கள் தெரிவிப்பார்களா ?

**THE HON. SRI M. BHAKTAVATSALAM :** போலீஸ் அதிகாரிகள் மீது சாதாரணமாக குற்றம் சாட்டப்படும்பொழுது இலாகா மூலம் விசாரிக்கப்பட்டு வருகிறது. இண்டியன் போலீஸ் சர்வீசிலுள்ள அதிகாரிகளை விசாரிப்பதற்கு தனியாக விதிகள் இருக்கின்றன. அதன்படி விசாரித்து அரசாங்கம் முடிவு எடுக்கிறது.

**SRI V. K. KOTHANDARAMAN :** இதில் ஒருவருக்கு லஞ்சம் கொடுத்ததற்காகத்தான் நடவடிக்கை எடுக்கப்பட்டிருப்பதாகத் தெரிகிறது. யார் யார் லஞ்சம் கொடுத்தார்கள் என்பதையும் கண்டு பிடித்து அவர்களின் மீதும் நடவடிக்கை எடுக்க அரசாங்கம் முயற்சி செய்திருக்கிறதா ?

**THE HON. SRI M. BHAKTAVATSALAM :** இரண்டு போலீஸ் அதிகாரிகளின் மீதும் விசாரணை நடைபெற்று வருகிறது. இதற்கு மேல் தகவல்கள் கூறுவது உசிதம் இல்லை என்று நினைக்கிறேன்.

**SRI S. LAZAR :** இதுபோன்ற அதிகாரிகள் மீது கேஸ் போடுகின்றபொழுது, அதில் பிரைமாபேஸி கேஸ் இருக்கின்றது என்று தெரிவதற்கு முன்பே சஸ்பெண்ட் செய்து விடுகிற பழக்கம் இருந்துகொண்டிருக்கிறது. இனிமேல் இதை மாற்றி பிரைமாபேஸி கேஸ் இருக்கிறது என்று தெரிந்து பின்னால் அதிகாரிகளை சஸ்பெண்ட் செய்வதற்கு அரசாங்கம் ஏற்பாடு செய்யுமா ?

**THE HON. SRI M. BHAKTAVATSALAM :** இனிமேல் என்பதில்லை. இப்போதும் பிரைமாபேஸி கேஸ் என்று தெரிவதற்கு முன்னால் சஸ்பெண்ட் செய்வதில்லை.

### Land survey

\* 746 Q.—**SRI P. G. KARUTHIRUMAN** (on behalf of **SRIMATHI KAMALAMBUJA AMMAL**) : கனம் ரெவின்யூ அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா ?

(அ) நிலச் சர்வே செய்து எத்தனை ஆண்டுகள் ஆகின்றன ?

(ஆ) எத்தனை ஆண்டுகொருமுறை சர்வே செய்ய வேண்டும் ?

(இ) சமீபத்தில் நிலம் சர்வே செய்ய அரசாங்கத்திற்கு உத்தேசமிருக்கிறதா ? அப்படியானால் எப்பொழுது ?

**THE HON. SRI M. A. MANICKAVELU :** (a) 40 years.

(b) There is no fixed time-limit for resurvey.

(c) No proposal for a general resurvey is before Government.

**SRI A. VEDARATHNAM :** நிலங்களை மறு ஸர்வே செய்யாவிட்டாலும், நமது மாநிலத்தில் இன்னும் ஸர்வே செய்யப்படாத பகுதிகள் பெருமளவுக்கு இருப்பதால், அப்படிப்பட்ட “அன்ஸர்வேய்ட் ஏரியா” வையாவது ஸர்வே செய்ய அரசாங்கம் முன் வருமா ? கனம் அமைச்சருக்கே தெரியும், வாய்மோட்டிலுள்ள நிலங்களை நிலமில்லா விவசாயிகளுக்குக் கொடுக்க அரசாங்கம் உத்திரவிட்டிருக்கிறது ; ஆனால் அந்த

20th April 1960]

நிலங்கள் ஸர்வே செய்யப்படாமலிருக்கும் காரணத்தால் அவை இன்னும் நிலமில்லா விவசாயிகளுக்குக் கொடுக்கப்படவில்லை. எனவே, அப்படிப்பட்ட “அன்ஸர்வேய்ட் ஏரியாவை” யாவது ஸர்வே பண்ண அரசாங்கம் முன்வருமா?

**THE HON. SRI M. A. MANICKAVELU :** இப்போது எங்கெங்கு ஸர்வே செய்ய வேண்டுமோ அங்கெல்லாம் ஸர்வே செய்ய நடவடிக்கை எடுக்கப்பட்டு வருகிறது. 1958-மிருந்து பவானி, கோபிசெட்டி பாளையம், ஈரோடு, தாராபுரம் ஆகிய தாலுகாக்களில் ஸர்வே நடந்துவருகிறது. கன்னியாகுமரி ஜில்லாவில் ஸர்வே நடந்து வருகிறது. எனவே, எங்கெங்கு சர்வே அவசியமோ அங்கெல்லாம் சர்வே நடந்து வருகிறது. வாய்மோட்டில் கூட ஸர்வே பூர்த்தியாகிவிட்டது என்று நினைக்கிறேன். இல்லாவிட்டால் அங்கு ஸர்வே சீக்கிரம் பூர்த்தியாகும், நிலமும் வழங்கப்படும் என்று நினைக்கிறேன்.

**SRI T. T. DANIEL :** Sir, may I know the purpose for which the resurvey is being conducted in the Kanyakumari district although there has already been resurvey and resettlement in that district?

**THE HON. SRI M. A. MANICKAVELU :** Sir, it was undertaken as it was found necessary from the nature of the survey records available and the state of things on ground, in the interest of administration and in the interest of the ryots. So, we wanted to have a first-class survey of the conditions of the land prevailing there.

**SRI V. SUBBIAH :** அன்ஸர்வேய்ட் நிலங்கள் ரொம்ப இருக்கின்றன. இதனால் ஜமீன் பிரதேசங்களிலும் இனம் பிரதேசங்களிலும் பல வருஷங்களாக ஸர்வே செய்திருந்தாலும், ஸெட்டில்மென்ட் ஆகாதிருக்கிறது. அங்கெல்லாம் எப்போது ஸெட்டில்மென்ட் ஆகும்? அங்கே நிலங்கள் ஸெட்டில்மென்ட் ஆகாததால் அங்குள்ள விவசாயிகள் கூட்டுறவு பாங்குகளிலிருந்தோ நில அடமான பாங்குகளிலிருந்தோ எந்த விதமான கடனும் பெற முடியவில்லை. எனவே அங்கெல்லாம் கூடிய சீக்கிரம் ஸெட்டில்மென்ட் செய்ய சர்க்கார் ஏற்பாடு செய்யுமா?

**THE HON. SRI M. A. MANICKAVELU :** ஜமீன், இனம் பிராந்தியங்களில் சர்வே அநேகமாக முடிந்தவிட்டது. அநேகமாக இன்னும் மூன்று வருடங்களுக்குள் கல்லா இடங்களிலும் ஸெட்டில்மென்ட் வேலை பூர்த்தியாகிவிடும் என்று எதிர்பார்க்கலாம்.

**SRI K. VINAYAKAM :** Sir, is the Hon. Minister aware of the facts that there are large tracts of land in the City of Madras in Puliur, Kodambakkam and Saidapet which are yet to be surveyed and which are villages taken over from shortriyamdars and because of this, acquisition proceedings of the City Improvement Trust and the Corporation of Madras are hampered and are still stagnant? If so, will the Government issue orders to appoint a Special Survey Party instead of trying to get them from Pattukkottai or some other place so that they might undertake special survey operations in the City of Madras?

**THE HON. SRI M. A. MANICKAVELU :** Sir, if the situation warrants that there should be a survey, it will be undertaken. As regards the appointment of Special Survey Parties, whichever party is released, it is being put on this work in some other place. I may tell the hon. Member that there is no party sitting idle in Madras to be switched over to this work. Wherever and whenever a party is released from any work, it is being put on this sort of work in other places.



[20th April 1960]

**SRI N. K. PALANISAMI:** May I know from the Hon. Minister whether there is any decision or order to the effect that there should be a survey of the lands once in every twenty years? If so, may I know why the Government are not able to conduct the survey periodically?

**THE HON. SRI M. A. MANICKAVELU:** What the hon. Member is referring to is not about survey. It is about settlement. Once in thirty years, there used to be settlement operations. As regards re-survey, it is done whenever it is found necessary. For instance, general survey was finished in 1928. Afterwards, as I said, if in any area it is needed, we are taking steps to have it surveyed.

**SRI S. LAZAR :** எஸ்டேட் அபாலிஷன் ஆக்டுக்குப் பிறகும் பஞ்சாயத்துச் சட்டத்தின்படி ஏற்படுத்தப்படும் ஏராளமான பஞ்சாயத்து போர்டுகளுக்கு ஸர்வேயர்கள் தேவை என்ற காரணத்தாலும் தேவைக்கேற்ற அளவில் ஸர்வேயர்களின் எண்ணிக்கை இல்லை என்ற காரணத்தாலும் இந்த வேலையில் காலதாமதம் ஏற்படுகிறது என்று இலாகாவின் சொல் வதில் உண்மை இருக்கிறதா? அப்படியானால் ஸர்வேயர்களின் எண்ணிக்கையை அதிகப்படுத்த அரசாங்கம் முயற்சிக்குமா?

**THE HON. SRI M. A. MANICKAVELU:** இது சம்பந்தமாக நிலைமை முன்பு எப்படி இருந்தபோதிலும், இப்போது ஸர்வேயெல்லாம் முடிந்துபோய்விட்டது என்று நான் சொன்னேன். ஆகையால் ஸர்வேக் காரர்களுக்கு இனி மேலும் வேலை கொடுக்க வேண்டும் என்ற பிரச்சினை தான் இனிமேல் ஏற்படுமே தவிர இப்போது போதிய அளவில் ஸர்வே யர்கள் இல்லை என்று சொல்வதற்கில்லை.

**SRI R. SRINIVASA IYER :** ஸர்வே நடந்து 40 வருஷங்கள் ஆகிவிட்டன. இப்போது “ரீசர்வே” பண்ணவேண்டுமென்று தோன்றவில்லை என்று கனம் அமைச்சர் சொன்னார். ஸர்வே நடந்து 40 வருஷங்கள் ஆகிவிட்டதால், இப்போது சில நிலங்கள் சேர்ந்திருக்கும், சில நிலங்கள் பிரிந்திருக்கும், மாறுதல்கள் ஏற்பட்டிருக்கும். எனவே ஸர்வே நடந்து 40 வருஷங்கள் ஆகியுள்ள கிராமங்களில் மட்டுமாவது “ரீசர்வே” நடத்த அரசாங்கம் உத்தரவிடுமா?

**THE HON. SRI M. A. MANICKAVELU:** அப்போதைக்கப்போது ஏற்படும் மாறுதல்களை வில்லேஜ் ஆபீஸர்ஸ் அப்போதைக்கப்போது எழுதிக்கொண்டு வருகிறார்கள். மாறுதல்கள் பெரிய அளவில் ஏற்பட்டால் தான் ஸர்வே பண்ண வேண்டும். மற்றப்படி, அப்போதைக்கப்போது ஏற்படும் மாறுதல்கள் வருடாவருடம் குறிக்கப்பட்டுத்தான் வருகின்றன.

**SRI S. M. ANNAMALAI :** இப்போது ஜமீன் நிலங்களிலும் இனம் நிலங்களிலும் ஸர்வேயும் ரீசெட்டில்மெண்டும் நடந்து வருகின்றன. இந்த நிலங்களில் ஸர்வேயும் ரீசெட்டில்மெண்டும் முடிந்த பிறகு, ரயத்து வாரி நிலங்களில் ஸர்வேயும் ரீசெட்டில்மெண்டும் செய்வதற்கு அதே உத்தியோகஸ்தர்களுக்கின் சேவையைப் பயன்படுத்த அரசாங்கம் முன்வருமா?

**THE HON. SRI M. A. MANICKAVELU :** அதிக உத்தியோகஸ்தர்கள் எதற்காக என்று தெரியவில்லை. எவ்வளவு உத்தியோகஸ்தர்கள் வேண்டுமோ அவ்வளவு உத்தியோகஸ்தர்களுக்கே ஏற்பாடு செய்து இந்த வேலைகளைச் செய்து வருகிறோம். அதற்கு வேண்டிய பார்ட்சி இருக்கின்றன. இந்தப் பார்ட்சி எங்கெங்கு பிரித்து அனுப்பப்படவேண்டுமோ அங்கங்கு பிரித்து அனுப்பப்படுகின்றன.

**SRI S. NAGARAJA MONIGAR :** எதற்கோ அதிகமான ஆட்கள் வேண்டுமா என்பதற்கு கனம் அமைச்சர் பதில் சொன்னார். ஜமீந்தாரி நீக்கப்பட்டு பல வருஷங்கள் ஆகின்றன. ஜமீன் பிரதேசங்களில் ஸர்வேயும் ஸெட்டில்மெண்டும் நடக்க வேண்டியிருக்கிறது. அந்தப்

20th April 1960]

பிரதேசங்களில் அந்த வேலைகள் முடிந்த பிறகுதான் அங்குள்ளவர்கள் ரயத்வாரி அனுசூலங்களைப் பெற்று முன்னேற்றமடைய முடியும். ஸெட்டில்மென்ட் வேலைகளை முடிக்க இன்னும் மூன்று ஆண்டுகள் ஆகும் என்று கனம் அமைச்சரே சொன்னார். எனவே, சம்பந்தப்பட்ட உத்தியோகஸ்தர்களின் எண்ணிக்கை அதிகப்படுத்தப்பட்டு இந்த வேலைகள் துரிதப்படுத்தப்படுமா?

**THE HON. SRI M. A. MANICKAVELU :** ஆட்களை அதிகப்படுத்துவதால் மாதிரிமே இந்த வேலையைத் துரிதமாகச் செய்துவிட முடியாது. “செக்” பண்ண வேண்டியவைகளை எப்படி எப்படி செக் பண்ண வேண்டுமோ அப்படி அப்படி செக் பண்ணுவது போன்ற காரியங்களைச் செய்வதற்கு ஆக்கூடிய நாட்கள் ஆகத்தான் ஆகும்.

**SRI N. MARUDACHALAM :** ஸர்வே நடத்த வேண்டும் என்று பஞ்சாயத்து போர்டுகளிடமிருந்து சர்க்காருக்கு ஏதாவது விண்ணப்பங்கள் வந்திருக்கின்றனவா? அப்படி வந்திருந்தால், அவைகள் பேரில் என்ன நடவடிக்கை எடுக்கப்பட்டிருக்கிறது?

**THE HON. SRI M. A. MANICKAVELU :** தெரியவில்லை, இதுபற்றி என்னிடம் ஒன்றும் தகவல் இல்லை.

### *Minimum wages for agricultural farm labourers*

\* 747 Q.—**SRI V. K. KOTHANDARAMAN :** கனம் உள்விவகார அமைச்சர் அவர்கள் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சர்க்கார் விவசாய பண்ணைகளில் வேலை செய்யும் விவசாயத் தொழிலாளர்களுக்கு விவசாய கூலி நிர்ணயச் சட்டப்படி கூலி கொடுப்பதில்லை என்பது உண்மையா?

(ஆ) அப்படியானால், இனிமேலாவது கொடுக்கப்படுமா?

**THE HON. SRI M. BHAKTAVATSALAM :** (a) & (b) The Director of Agriculture, Madras, has been addressed for furnishing the information. His report is awaited.

**SRI V. K. KOTHANDARAMAN :** கோவை விவசாயப் பண்ணையிலும் குடியாத்தம் ஷுகர்கேன் ரிசர்ச் பண்ணையிலும் தொழிலாளர்களுக்கு விவசாயக் கூலி நிர்ணயச் சட்டப்படி கூலி கொடுக்கப்படுவதில்லை என்று கனம் அமைச்சருக்கு ரிப்போர்ட் வந்திருக்கிறதா? அப்படியானால் அதன் பேரில் என்ன நடவடிக்கை எடுக்கப்பட்டது? அவர்களுக்கு அச்சட்டப்படி கூலி கொடுக்க ஏற்பாடு செய்யப்படுமா?

**THE HON. SRI M. BHAKTAVATSALAM :** இது பற்றி என்னிடம் தகவல் இல்லை என்று சொன்னேன். இது சம்பந்தமாக அங்குள்ள நிலைமையைத் தெரிவிக்கும்படி விவசாய இலாகா டைரெக்டரைக் கேட்டுக் கொண்டிருக்கிறோம். அவரிடமிருந்து தகவல் வந்த பிறகு, ஏதாவது செய்ய வேண்டுமா என்பது கவனிக்கப்படும்.

**SRI A. GOVINDASAMY :** சர்க்கார் நடத்தும் விவசாயப் பொறுக்கு விதைப் பண்ணைகளில் வாரத்திற்கு ஒரு முறை கூலி கொடுக்கப்படுகிறது. அங்கே தொழிலாளர்களுக்கு தினக் கூலி கொடுக்கவும் பகல் உணவு கொடுக்கவும் அரசாங்கம் முயற்சி செய்யுமா?

**THE HON. SRI M. BHAKTAVATSALAM :** இதற்கு தனிக் கேள்வி போட்டால் பதில் சொல்வேன்.